

ФИГУРАТИВНИТЕ ЗНАЧЕЊА НА ЛЕБАРКАТА ВО ФРАНЦУСКИОТ И ВО МАКЕДОНСКИОТ ЈАЗИК

§ 1. Лебарката се наоѓа на дваесет и осмото место, меѓу инсектите во францускиот корпус од базата по бројот на јавувања (6 единици со фигуративно значење или **0,57 %** од вкупно 1056 единици). Во македонскиот корпус лебарката го дели шеснаесеттото место, заедно со тавтабитата, молецот и божјата бубалка, по бројот на јавувања (4 единици или **0,98 %**).



За лебарката нема никакви податоци во речниците на симболи.

А. Лебарката во францускиот јазик

а. Семиолошки признаци

§ 2. Признакот **ФИЗИЧКИ ОСОБИНИ** е застапен во 4 единици и со **66,67 %** се наоѓа на прво место меѓу три групи признаци. Овој признак е претставен преку 2 особини: **изглед** и **боја**.

Особината **изглед** ја среќаваме во еден виц во кој се користи сличноста на лебарката со црните маслинки при што се става гостинот во ситуација да лапне лебарка:

(1) **®** - *Garçon, demande un client dans un restaurant. Elles sont superbes, mais j'ignorais qu'elles avaient des pattes!*

- *Mais, s'étonne le serveur, elles n'ont pas de pattes, mes olives noires!*

- *Ah bon, fait le client. Alors, j'ai dû avaler un cafard! (Dictionnaire du rire, 323).*

Особината **боја** ја среќаваме во една фразема која означува **поттиштеност, црни мисли**: (2) **® avoir le cafard** = «tristesse; idées noires, bourdon» (*Caradec*). Изразот се појавил кај француските војници во Северна Африка кон крајот на 19 век и најпрвин **cafard** означувал фикс идеја а дури подоцна и црни мисли при што се создале и други изрази од истото поле: **ordre du cafard** = «catégorie des spleenétiques» и **coup de cafard** = «coup de tête, acte irraisonné inspiré par le spleen» (*Esnaault*). Еве

што вели Есно за неговата етимологија: «étym. d'abord syn. de "hanne-ton", idée fixe, le terme se spécialise, la blatte étant un insecte noir» (*Esnault*).

Оваа фразема ја среќаваме во два вица во кои се разградува фигуративното значење на фраземата а комичноста се гради преку продолжување врз првата, основна изотопија на синтагмата чие значење станува апсурдно:

(3) **ⓕ** Un droguiste accueille un client:

- Et pour monsieur?

- Je voudrais de l'insecticide.

- Mais certainement. C'est pour les moustiques ou pour les mites?

- Oh, c'est pour moi.

- Pour vous?

- Oui, j'ai le cafard. (*Dictionnaire du rire*, 8),

(4) **ⓕ** Un brave curé de campagne ramasse un cafard dans sa cuisine et tout peiné de le voir malheureux, il essaie de le consoler:

- Evidemment, tu es noir, ce n'est pas drôle. Mais moi aussi. Il n'y a pas de quoi se désespérer! Dis-moi ce qui te chagrine...

Et le cafard lui répond, l'oeil triste:

- J'ai l'homme ... (*Nègre: Dict. des hist. drôles*, 424)

§ 3. Признакот **ОДНЕСУВАЊЕ** е претставен преку една особина: **пребарување**. Лебарката ја среќаваме во една единица која означува **поткажувач, кодош**: (5) **ⓕ** **cafard** = «délateur, mouchard. étym. Le délateur, ou le simple indiscret qui s'intéresse à la conduite d'autrui est dite "fouillemerde", d'un des noms populaires du cafard, insecte bousier» (*Esnault*). Од именката е изведен и глаголот **cafarder** = «vi., v.t. 1. dénoncer en secret (Collég., 1844) 2. favoriser (Saint Cyr, 1879) **cafarder les cadres** = flatter les instructeurs (ib., 1893). Etym. les sens 1 et 2 sont liés par la notion, à double face, d'empressement secret» (*Esnault*).

§ 4. Признакот **ОДНЕСУВАЊЕ МЕЃУ ЛЕБАРКАТА И ЧОВЕКОТ** е претставен преку една особина: **однесување меѓу човекот и лебарката**. Човекот имено чувствува големо згрозување во однос на ле-

барката што се гледа од вицот за пациентот кој, чувствувајќи одвратност кон некои инсекти (лебарката, пајакот, скорпијата и тавтабитата), му ја пренесува истата и на психијатарот кај кого дошол на консултации (сп. ја единицата под број 20 кај примерите со тавтабита во францускиот јазик).

6. Семантички признаци

§ 5. Анализирајќи ги значењата на француските фигуративни единици (вкупно 6) кои содржат лексеми од лексичко-семантичкото поле "ЛЕБАРКА", доаѓаме до следните заклучоци:

- групата признаци "ФИЗИЧКИ ОСОБИНИ" е претставена преку 2 особини. Особината "ИЗГЛЕД" симболизира **одвратно суштество** (1 единица под реден број 1). Особината "БОЈА" симболизира **поттиштеност, црни мисли** (вкупно 3 единици под броевите: 2, 3 и 4).

- групата признаци "ОДНЕСУВАЊЕ" е претставена преку 1 особина. Особината "ПРЕБАРУВАЊЕ" симболизира: **поткажувач, кодош** (5).

- групата признаци "ОДНЕСУВАЊЕ МЕЃУ ЛЕБАРКАТА И ЧОВЕКОТ" е претставена преку 1 особина. Особината "ОДНЕСУВАЊЕ МЕЃУ ЧОВЕКОТ И ЛЕБАРКАТА" симболизира **одвратно суштество** (6).

Лебарката во француските фигуративни единици влегува исклучиво со една од следните значенски категории: **како суштество (одвратно суштество), како човечко однесување (поттиштеност, црни мисли, поткажувач, кодош)**.

§ 6. Кај француските фигуративни единици со лебарка ја имаме следната состојба во распоредот на референтната вредност:

- сите 6 единици се со негативна референтна вредност што значи дека се негативни и трите признаци.

Лебарката значи се јавува исклучиво со негативна референтна вредност во францускиот корпус.

§ 7. Француските фигуративни единици со "Лебарка" се засновани врз 4 разни стилски фигури, како различни видови на фигуративно значење. Нивната застапеност е следната: од вкупно 6 единици првото место го делат метафората и единиците со конкретно значење (по 2 единици или **33,33 %**) и третото место го делат персонификацијата и играта на зборови со по 1 единица или **16,66 %**.

Б. Лебарката во македонскиот јазик

а. Семиолошки признаци

§ 8. Признакот **ОДНЕСУВАЊЕ** е застапен во 3 единици и со 75 % се наоѓа на прво место меѓу две групи признаци. Овој признак е претставен преку 3 особини: **исхрана, отпорност на радијација и однесување според некои појави.**

Признакот **исхрана** е застапен во 1 виц кој го искористува начинот на исхрана на лебарките:

(1) **М** Ручаат две лебарки во градската канализација. Егната ги донесува првите вести за новоотворениот ресторан во соседството:

- Според сите извештаи - вели - фрижидерот е совршено чист, подот блеска како измазнета платина, во ѕидовите нема ниту најмало гупче или пукнатина, а целиот таван е од хром. И - се разбира - никаде ниту трошка храна!

- Те молам ја запира пријателката - немој, барем сега, годока јагам! (Н. Македонија, 10.11.1986).

Особината **отпорност на радијација** е застапена во едно предупредување до човештвото да не се случи да изумрат сите живи суштества од атомска радијација освен лебарките кои се отпорни на големи количества на радијација: (2) **М** Да не останат само лебарките! (Н. Македонија, 8.08.1986)

Особината **однесување според некои појави** е застапена во 1 верување кое предвидува дека доколку се меси леб на 24 јуни или пак се отвораат ноќвите на тој ден ќе се размножат многу лебарки: (3) **М** Во текот на еден летен ден во годината (не паметам добро кој, а ми се чини дека е истиот ден, 24 јуни, или пак друг кој и да е) жените ниту месат леб, ниту пак ги отвораат ноќвите од претпазување од лебни молци - лебарки, наречени, и веруваат дека кој би се осмелил во тој ден да меси леб или барем да ги отвори ноќвите ќе му биле полни со споменатите гадинки. А други пак, истото претпазување го прават, поради тоа што веруваат дека, ако некој го престапи ова, неговиот леб огнатре ќе бил сè крв. (Шапкарев: Верувања, 28 забелешка а).

§ 9. Признакот **ОДНЕСУВАЊЕ МЕЃУ ЛЕБАРКАТА И ЧОВЕКОТ** е претставен од 1 особина: **однесување меѓу човекот и лебарката.** Имено, лебарката за човекот е одвратно суштество и тој се обидува на разни начини да се отараси од неа. Токму тој однос на човекот кон лебарката се користи во следната хумористична забелешка во која се

среќава и особината **начин на исхрана**: (4) **М** Ако овие нови цени на лебот не ги уништат лебарките во нашите станови, јас навистина поефикасно средство не гледам. = «цената на лебот е толку голема што немајќи доволно пари, луѓето нема да купуваат леб па според тоа и лебарките не ќе можат да опстанат» (Вечер, 10.08.1987).

6. Семантички признаци

§ 10. Анализирајќи ги значењата на македонските фигуративни единици (вкупно 4) кои содржат лексеми од лексичко-семантичкото поле "ЛЕБАРКА", доаѓаме до следните заклучоци:

- групата признаци "ОДНЕСУВАЊЕ" е претставена преку 3 особини. Особината "ИСХРАНА" е застапена во единица која симболизира: **чистотија** (1). Особината "ОТПОРНОСТ НА РАДИЈАЦИЈА" е застапена во единица која симболизира **човечка неразумност** (2). Особината "ОДНЕСУВАЊЕ СПОРЕД НЕКОИ ПОЈАВИ" е претставена во едно **верување за заштита од лебарки** (3).

- групата признаци "ОДНЕСУВАЊЕ МЕЃУ ЛЕБАРКАТА И ЧОВЕКОТ" е претставена преку 1 особина. Особината "ОДНЕСУВАЊЕ МЕЃУ ЧОВЕКОТ И ЛЕБАРКАТА" симболизира **одвратно суштество** (4).

Лебарката во македонските фигуративни единици влегува исклучиво со една од следните значенски категории: **како суштество (одвратно суштество)**, **како човечко однесување (чистотија, човечка неразумност)** и **како верување за (заштита од лебарки)**.

§ 11. Кај македонските фигуративни единици со лебарка ја имаме следната состојба во распоредот на референтната вредност: 3 единици се со негативна референтна вредност и 1 единица е со неодредена референтна вредност. Лебарката значи се јавува во поголемиот дел со негативна референтна вредност во македонскиот корпус.

§ 12. Македонските фигуративни единици со лебарка се засновани врз 3 разни стилски фигури, како различни видови на фигуративно значење. Нивната застапеност е следната: од вкупно 4 единици на прво место се единиците со конкретно значење (2 единици или 50 %), а второто место го делат персонификацијата и аналогијата со по 1 единица или 25 %.